

ബുദ്ധിമാന്ദ്യം സംഭവിച്ച കുട്ടികളുടെ രക്ഷിതാക്കൾക്കുള്ള ധനസഹായം

325 (3164) ശ്രീ. റ്റി. വി. രാജേഷ്: താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) ബുദ്ധിമാന്ദ്യം സംഭവിച്ച കുട്ടികൾക്ക് എന്തെല്ലാം സഹായങ്ങളാണ് സർക്കാർ നൽകുന്നത് ;

(ബി) ഇത്തരത്തിലുള്ള കുട്ടികളുടെ രക്ഷിതാക്കൾക്ക് ഏതെങ്കിലും വിധത്തിലുള്ള ധനസഹായം നൽകുന്നുണ്ടോ ; വിശദാംശം നൽകുമോ?

#### ഉത്തരം

(എ) വികലാംഗർക്ക് നൽകിവരുന്ന പെൻഷനുകൾക്കു പുറമെ എല്ലാ ആനുകൂല്യങ്ങളും ഇവർക്ക് നൽകിവരുന്നു.

(ബി) ഇത്തരത്തിലുള്ള കുട്ടികൾ ശയ്യാവലംബമാണെങ്കിൽ അവരെ പരിചരിക്കുന്ന രക്ഷകർത്താക്കൾക്ക് ആശ്വാസ കിരണം പദ്ധതിയിൽ ഉൾപ്പെടുത്തി സാമ്പത്തിക സഹായം നൽകിവരുന്നു.

സന്നദ്ധ സാമൂഹ്യക്ഷേമ സംഘടനകൾക്കുള്ള സഹായധനം

326 (3165) ശ്രീ. ബാബു എം. പാലിശ്ശേരി: താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സന്നദ്ധ സാമൂഹ്യക്ഷേമ സംഘടനകൾക്ക് തദ്ദേശഭരണ സ്ഥാപനങ്ങളുടെ ധനസഹായം വിതരണം ചെയ്യുന്നതിനുള്ള മാനദണ്ഡങ്ങൾ എന്താണെന്ന് വിശദീകരിക്കുമോ ;

(ബി) തദ്ദേശഭരണ സ്ഥാപനങ്ങൾക്ക് വകയിരുത്തുന്ന പ്രസ്തുത തുക ലഭ്യമാക്കുന്നതിന് സന്നദ്ധ സാമൂഹ്യക്ഷേമ സംഘടനകൾ ആർക്കാണ് അപേക്ഷ നൽകേണ്ടത് ; ഇത് അനുവദിക്കാനുള്ള അധികാരം ആർക്കാണ് വ്യക്തമാക്കുമോ ;

(സി) തദ്ദേശഭരണ സ്ഥാപനങ്ങളുടെ കൈമാറ്റം ചെയ്യപ്പെട്ട ഈ തുക വിവിധ സന്നദ്ധ സാമൂഹ്യക്ഷേമ സംഘടനകൾക്ക് നൽകണമെന്ന് നിർദ്ദേശിച്ചുകൊണ്ട് സർക്കാർ ഉത്തരവുകൾ പുറപ്പെടുവിക്കാറുണ്ടോ ; ഇത്തരത്തിൽ 2012-13 സാമ്പത്തികവർഷം പുറപ്പെടുവിച്ച ഉത്തരവുകളുടെ പകർപ്പ് ലഭ്യമാക്കുമോ ;

(ഡി) രാഷ്ട്രീയ പാർട്ടികളുടെ ഔദ്യോഗിക ഭാരവാഹികൾ ചെയർമാനായിട്ടുള്ള ഏതെല്ലാം സംഘടനകൾക്ക് ഇക്കാലയളവിൽ ധനസഹായം അനുവദിച്ചിട്ടുണ്ട് എന്നറിയിക്കുമോ ?

ഉത്തരം

(എ) സന്നദ്ധ സാമൂഹ്യക്ഷേമ സംഘടനകൾക്ക് തദ്ദേശഭരണ സ്ഥാപനങ്ങൾ ധനസഹായം നൽകുന്നതിന് വ്യവസ്ഥകൾ നിശ്ചയിച്ചിട്ടില്ല. എന്നാൽ സന്നദ്ധ സാമൂഹ്യക്ഷേമ സംഘടനകൾ ജനോപകാരപ്രദമായ പദ്ധതികൾ ആവിഷ്കരിക്കുമ്പോൾ ആ പ്രവൃത്തി നടത്തുന്നതിന് ആവശ്യമായ ഫണ്ട് ലഭ്യമല്ലാത്ത സാഹചര്യങ്ങളിൽ ഫണ്ട് സ്വതുപിക്കുന്നതിന്റെ ഭാഗമായി അവർ പ്രാവർത്തികമാക്കാൻ പോകുന്ന ക്ഷേമപ്രവൃത്തിയുടെ ഉദ്ദേശ്യലക്ഷ്യങ്ങളും ആവശ്യകതയും ബോധ്യപ്പെടുത്തി സർക്കാരിന് അപേക്ഷ നൽകുകയും പ്രസ്തുത അപേക്ഷയുടെ ആവശ്യകത കണക്കിലെടുത്ത് സർക്കാർ തദ്ദേശഭരണ സ്ഥാപനങ്ങളുടെ തനത് ഫണ്ടിൽ നിന്ന് ധനസഹായം അനുവദിക്കുന്നതിന് ആവശ്യമായ യഥേഷ്ടാനുമതി നൽകുന്ന നടപടിക്രമമാണ് നിലവിൽ സ്വീകരിച്ചുപോരുന്നത്.

(ബി) തദ്ദേശഭരണസ്ഥാപനങ്ങൾക്കാണ് നൽകേണ്ടത്. എന്നാൽ സർക്കാരും ഇക്കാര്യം പരിഗണിച്ച് ഇത്തരം സംഘടനകൾക്ക് തനത് ഫണ്ടിൽ നിന്ന് തുക നൽകുന്നതിനുള്ള യഥേഷ്ടാനുമതി തദ്ദേശഭരണ സ്ഥാപനങ്ങൾക്ക് നൽകിയിട്ടുണ്ട്.

(സി) ഇല്ല.

(ഡി) രാഷ്ട്രീയ പാർട്ടികളുടെയോ പ്രസ്ഥാനങ്ങളുടെയോ നേതാക്കൾ എന്ന നിലയിലുള്ള അപേക്ഷകളിന്മേൽ ഇക്കാര്യമെവിടെ ധനസഹായം അനുവദിച്ചതായി കാണുന്നില്ല. അപേക്ഷിക്കുന്നവരുടെ രാഷ്ട്രീയബന്ധം അവർ വെളിപ്പെടുത്താറില്ല. അത് സർക്കാർ അന്വേഷിക്കാറുമില്ല.

**വികലാംഗർക്കുള്ള തിരിച്ചറിയൽ കാർഡ്**

327 (3166) ശ്രീ. കോടിയേരി ബാലകൃഷ്ണൻ: താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സാമൂഹ്യക്ഷേമ വകുപ്പ് വികലാംഗർക്ക് തിരിച്ചറിയൽ കാർഡുകൾ വിതരണം ചെയ്തിട്ടുണ്ടോ ; എങ്കിൽ എത്ര പേർക്കാണ് നൽകിയതെന്ന് ജില്ല തിരിച്ചുള്ള കണക്ക് വെളിപ്പെടുത്തുമോ ;

(ബി) പ്രസ്തുത തിരിച്ചറിയൽ കാർഡ് ഏതെല്ലാം കാര്യങ്ങൾക്കുള്ള സാക്ഷ്യപത്രമായി ഉപയോഗിക്കാമെന്നാണ് നിർദ്ദേശിച്ചിരിക്കുന്നതെന്ന് വെളിപ്പെടുത്തുമോ ;

(സി) കെ.എസ്.ആർ.ടി.സി. ബസ്സുകളിൽ യാത്ര ചെയ്യുന്നവരുടെ വികലാംഗർക്ക് ഈ തിരിച്ചറിയൽ കാർഡിന്റെ പ്രയോജനം ലഭ്യമാക്കാൻ നടപടി സ്വീകരിക്കുമോ ?